

देश-विदेश और आपके शहर की खबरें।
श्रमसाधना शिवपुरी
श्रमसाधना ग्वालियर
एवं
श्रमसाधना साप्ताहिक
पढ़ने के लिए
लॉगइन करें।

www.shramsadhna.com

श्रमसाधना

जिले का सर्वप्रथम दैनिक प्रातःकालीन

अंक: 306
 शिवपुरी, सोमवार 23 मार्च 2020
 संवत् 2076
 पृष्ठ 12, मूल्य 1 रुपया

44
 वर्ष

कनिका कपूर के परिवार ने हॉस्पिटल पर किया पलटवार, मेडिकल रिपोर्ट पर उठाए ऐसे सवाल

12



सार समाचार

पीलीभीत में मक्का से लौटी एक महिला को कोरोना, देश में मरीजों की संख्या पहुंची 415



लखनऊ। पीलीभीत में 45 साल की महिला कोरोना वायरस से संक्रमित पाई गई है। यह महिला कुछ ही दिनों पहले मक्का से उमरा कर लौटी थी। कोरोना पॉजिटिव रिपोर्ट आने के बाद महिला को आइसोलेशन वार्ड में रख दिया गया है। महिला के साथ आए 36 लोगों को भी कारनटीन किया गया है। देश में अब तक कोरोना मरीजों की संख्या 415 पहुंच गई है। इन 415 में 23 मरीज ठीक हो चुके हैं। जबकि 7 लोगों की मौत हो चुकी है। अब तक 15,17,327 यात्रियों की एयरपोर्ट पर स्क्रीनिंग की गई है। कोरोना वायरस को कंट्रोल करने लिए कई राज्यों द्वारा लागू किए गए लॉक डाउन को लेकर केन्द्र ने सख्त रवैया अपनाया है। केन्द्र ने राज्य सरकारों से कहा है कि लॉकडाउन का सख्ती से पालन करवाया जाए और नियमों को तोड़ने वाले के खिलाफ कार्रवाई की जाए।

एक घंटे में निवेशकों के 10 लाख करोड़ रुपये स्वाहा नई दिल्ली।

शेयर बाजार में सोमवार शुरुआती एक घंटे के कारोबार के दौरान निवेशकों की 10 लाख करोड़ रुपये से अधिक की संपत्ति डूब गई। इस दौरान बाजार में भारी बिकवाली देखने को मिली और प्रमुख सूचकांक 10 प्रतिशत से अधिक टूट गए। कोरोना वायरस (कोविड-19) के बढ़ते मामलों ने बाजार की धारणा को नकारात्मक रूप से प्रभावित किया है। इसके चलते इक्विटी बाजारों में सप्ताह की शुरुआत बड़े पैमाने पर बिकवाली के साथ हुई।

अब तक 415 केस और 7 मौतें

महाराष्ट्र में 24 घंटे में 15 नए केस, मोदी की दोबारा अपील- लोग लॉकडाउन का गंभीरता से पालन करें

नई दिल्ली। देश में कोरोनावायरस के संक्रमण के अब तक 415 मामले सामने आ चुके हैं, जबकि 7 लोगों की मौत हुई। महाराष्ट्र में पिछले 24 घंटे में 15 नए मामले सामने आए। इनमें 14 मुंबई और 1 पुणे में मिला है। अब यहां कुल केस 89 हो गए हैं। महाराष्ट्र स्वास्थ्य विभाग के मुताबिक, राज्य में संक्रमण से ठीक हुए फिलीपींस के एक 68 वर्षीय नागरिक की किडनी फेल होने से

22 राज्यों के 75 जिलों में 31 मार्च तक लॉकडाउन

संक्रमण के खतरे की वजह से 22 राज्यों के 75 जिले 31 मार्च तक लॉकडाउन हैं। इसके बावजूद कई शहरों में लोग रविवार देर रात और सोमवार सुबह लॉकडाउन का उल्लंघन करते नजर आए। इसे देखते हुए प्रधानमंत्री मोदी ने सोमवार को लोगों से सरकार के निर्देशों का पालन करने की दोबारा अपील की। उन्होंने ट्वीट कर कहा- लॉकडाउन को अभी भी कई लोग गंभीरता से नहीं ले रहे हैं। कृपया करके अपने आप को बचाएं, अपने परिवार को बचाएं, निर्देशों का गंभीरता से पालन करें। राज्य सरकारों से मेरा अनुरोध है कि वे नियमों और कानूनों का पालन करवाएं। इससे पहले रविवार को भी उन्होंने लॉकडाउन किए गए शहरों के लोगों को घरों से बाहर न निकलने के लिए कहा था।

मौत हो गई। इससे पहले जांच में यह व्यक्ति निगेटिव पाया गया था। उसे रविवार को कस्तूरबा

अस्पताल से एक निजी अस्पताल में शिफ्ट किया गया था, जहां उसने दम तोड़ दिया। प्रधानमंत्री

नरेंद्र मोदी ने सोमवार को एक बार फिर लॉकडाउन को गंभीरता से लेने की अपील की है। गुरुवार

को राष्ट्र के नाम संदेश में उन्होंने देशभर में 22 मार्च को जनता कर्फ्यू लगाने को कहा था।

समय है हिंदू या मुस्लिम नहीं बल्कि इंसान बनने का: शोएब अख्तर

नई दिल्ली। कोरोनावायरस महामारी ने पूरी दुनिया में कहर मचा रखा है। ज्यादातर देश इसकी चपेट में आ चुके हैं, इस बीच पाकिस्तान के पूर्व तेज गेंदबाज शोएब अख्तर ने अपने फैंस को एक खास मेसेज दिया है। अख्तर ने कहा है कि यह ऐसा समय है, जिसमें कोई भी हिंदू या मुस्लिम, अमीर या गरीब होकर नहीं बल्कि इंसान की तरह सोचे। उन्होंने लोगों से अपील की है कि लोग धर्म और स्टेटस को छोड़कर एक-दूसरे की मदद कर इस मुश्किल घड़ी से बाहर निकलें।

रामलला के अस्थाई मंदिर के लिए जयपुर में बना 10 किलो चांदी का नया सिंहासन, पूर्व राजपरिवार के उत्तराधिकारी इसे ट्रस्ट को सौंपेंगे

25 मार्च को उत्तर प्रदेश के मुख्यमंत्री योगी आदित्यनाथ नए अस्थाई मंदिर में श्री रामलला का अभिषेक करेंगे

अयोध्या। श्री रामलला विराजमान अपने नए अस्थाई मंदिर में 10 किलो चांदी के बने नए सिंहासन में विराजेंगे। इसके लिए सिंहासन जयपुर से बनकर आया है। यह सिंहासन अयोध्या के पूर्व राजपरिवार के उत्तराधिकारी बिमलेंद्र मोहन मिश्र श्रीराम जन्मभूमि तीर्थ क्षेत्र ट्रस्ट को आज सौंपेंगे। सिंहासन उन्होंने ही बनवाया है। अभी रामलला लकड़ी के बने सिंहासन में 1992 में विराजमान हैं। ट्रस्ट की तरफ से सचिव चंपत राय इस सिंहासन को रिसीव करेंगे।

27 साल बाद टेंट से बाहर निकलकर रामलला 25 मार्च को गुड़ी पड़वा के दिन सुबह अस्थाई मंदिर में विराजेंगे। इस प्रक्रिया को वैदिक रीति से पूरा करने की रस्में सोमवार सुबह से शुरू हो गईं। अस्थाई मंदिर और टेंट दोनों जगहों पर आचार्यों के दल पूजन करा रहे हैं। यह प्रक्रिया श्री रामलला के नए अस्थाई मंदिर में विराजने तक जारी रहेगी। 25 मार्च को तड़के उत्तर




प्रदेश के मुख्यमंत्री योगी आदित्यनाथ नए अस्थाई मंदिर में श्री रामलला का अभिषेक करेंगे। पूजन प्रक्रिया के लिए देश के

अलग-अलग हिस्सों से 15 आचार्य मौजूद हैं। हर समारोहों में ज्यादा भीड़भाड़ में नहीं होगा।

रामलला का अस्थायी मंदिर लकड़ी और बुलेटरूप कांच से बना होगा

रामलला के लिए जर्मन पाइज लकड़ी और कांच से अस्थायी मंदिर तैयार हो चुका है। इसमें चारों तरफ से बुलेटरूप कांच लगा है। सभी मौसम के अनुकूल बनाया जाएगा।

सार समाचार



27 साल से टेंट में विराजमान रामलला के लिए अस्थायी मंदिर इस तरह दिखेगा

41 जिलों में लॉकडाउन, दूसरे दिन भी जनता कर्फ्यू जैसा सन्नाटा, दूध, सब्जी खरीदकर फिर घरों में कैद हुए लोग

भोपाल। मध्य प्रदेश में कोरोनावायरस के 6 केस मिलने के बाद 41 जिलों को टोटल लॉकडाउन कर दिया गया है। हालांकि जबलपुर और नरसिंहपुर में 3 दिन पहले से ही लॉक डाउन जारी है। जनता कर्फ्यू के दूसरे दिन शुरू हुए लॉक डाउन से लोग हैरत में हैं। भोपाल समेत प्रदेश के अन्य जिलों में प्रशासन ने रविवार रात को ही मुनादी कराके लोगों को अलर्ट कर दिया था। मुनादी में ये भी कहा गया था कि घरबाने जैसी कोई बात नहीं है। जरूरत के सभी सामान आसानी से उपलब्ध रहेंगे। कोरोनावायरस के 6 पॉजिटिव केस में एक भोपाल और 5 जबलपुर से हैं।

लॉकडाउन किए गए जिलों में अलग-अलग समयावधि रहेगी। इन जिलों में धारा


144 भी लागू की गई है। यहां इसका असर भी देखने को मिल रहा है। सोमवार सुबह से लोगों ने दूध और सब्जी खरीदी। जरूरत का सामान लेने के बाद अपने घरों में चले गए। प्रशासन ने लोगों से घर से काम करने के लिए कहा है। मध्य प्रदेश के कार्यवाहक स्वास्थ्य मंत्री तरुण भनोट ने बताया कि सभी 6 कोरोना पॉजिटिव की हालत स्थिर है। प्रदेश में अब तक राज्य से 75 नमूने लिए जा चुके हैं। 48 की रिपोर्ट निगेटिव आई है। जबलपुर से 5 कोरोनावायरस मरीज सामने आए। ये लोग 4 हजार से अधिक लोगों के संपर्क में आए। भोपाल कलेक्टर ने मीडिया से कोरोना पॉजिटिव की पहचान उजागर नहीं करने की अपील की है।

भिंड में अचानक बाजार में उमड़ी भीड़

भिंड में सोमवार और मंगलवार 2 दिन के लिए लॉक डाउन किया गया है। हालांकि यहां कोई संक्रमित मरीज सामने नहीं आया है। लेकिन ये कदम उत्तर प्रदेश की सीमा से नजदीक होने के चलते उठाया गया है। जिला प्रशासन ने रविवार रात को ही मुनादी करा दी थी। इसके बावजूद सोमवार सुबह लोग रोज की तरह बाजार में आ गए। पुलिस के आला अधिकारी बल के साथ मौके पर पहुंचे और लोगों को घर जाने की समझाशा दी। इसके बाद लोग घरों में चले गए।



राज्य	संक्रमित	मौतें
महाराष्ट्र	89	7
केरल	67	7
दिल्ली	30	6
राजस्थान	28	5
उत्तर प्रदेश	27	4
कर्नाटक	27	3
पंजाब	27	2
गुजरात	21	2
ओडिशा	18	2
तमिलनाडु	18	1
झारखंड	13	1
अंडhra प्रदेश	10	1
कुल संक्रमित	415	37
कुल मौतें	36	36



फिल्मी कोना

कोरोना वायरस से इस कदर डरी नरगिस फाखरी, बोलीं- कहा तीन दिन से एक ही ड्रेस में हूँ



नई दिल्ली। कोरोना वायरस ने पूरे देश में हाहाकार मचा दिया है। आजकल हर जगह कोरोना चर्चा का विषय बना हुआ है। देश दुनिया में लोग घरों में बंद हैं। अपने बचाव के लिए लोग पब्लिक प्लेस में जाने से बच रहे हैं। वे अपने अपने घरों में खुद को सुरक्षित रखने की कोशिश कर रहे हैं। इस सेल्फ कारान्टीन से बॉलीवुड सेलिब्रिटीज भी अछूते नहीं हैं। कुछ दिन पहले एक्ट्रेस नरगिस फाखरी ने अपनी एक फनी वीडियो शेयर किया था। इस वीडियो में नरगिस घर के काम रही थी। उनका ये वीडियो सोशल मीडिया पर काफी पसंद किया गया था। अब उन्होंने एक और वीडियो साझा कर अपनी बड़ी परेशानी बताई है। नरगिस ने बताया कि वे घर पर रहकर बहुत बोर हो रही हैं। नरगिस ने यह भी बताया कि वे पिछले तीन दिनों से एक ही कपड़ों में हैं। वीडियो के साथ उन्होंने लिखा- मदद करो, तीन दिन से एक ही कपड़ों में हैं। क्या पहन रहे हैं और कितनी बार पहन रहे हैं, इनमें कोई पॉइंट नहीं है, अगर हम ये सब नहीं सोचें तो शायद हमारे बहुत सारे पैसे बच जाएंगे वर्यो कर रहे हैं हम ये सब।

कनिका कपूर के परिवार ने हॉस्पिटल पर किया पलटवार, मेडिकल रिपोर्ट पर उठाए ऐसे सवाल



बॉलीवुड की मशहूर सिंगर कनिका कपूर के परिवार वालों ने अब उन जांच के नतीजों पर सवाल उठाना शुरू कर दिया है, जिनमें उनके कोरोना वायरस से संक्रमित होने की पुष्टि हुई है। मीडिया से बात करते हुए नाम न बताने की शर्त पर उनके परिवार के एक सदस्य ने कहा कि रिपोर्ट में कनिका की उम्र 28 बताई गई है, जबकि वह 41 की है। रिपोर्ट कहती है कि वह पुरुष हैं। उनका परिवार यह भी जानना चाहता है कि कनिका के चिकित्सकीय जांच के नतीजे मीडिया में क्यों आई और इसके बाद यह सोशल मीडिया पर भी वायरल हुआ। परिवार के इस सदस्य ने कहा, कोरोना वायरस के अन्य मरीजों की पहचान छिपाई गई, लेकिन कनिका के साथ ऐसा नहीं हुआ। जनता द्वारा हमारी आलोचना की गई और हमें ट्रेल किया गया और सरकार इन सबके लिए जिम्मेदार है। उनके परिवार के इस सदस्य ने उस अस्पताल द्वारा जारी किए बयान पर भी सवाल उठाया, जहां कनिका को एडमिट किया गया था। उन्होंने कहा, अस्पताल कमी भी इस तरह के बयान जारी नहीं करता, जैसा कि इन्होंने किया है। ऐसा लगता है कि यह सब कुछ हमें नीचा दिखाने के लिए ही किया गया है।

कारखानों, दुकानों एवं वाणिज्यिक स्थापनाओं में कार्यरत श्रमिक रक्षित उपायों का पालन करें

शिवपुरी ब्यूरो। कारखानों, दुकानों एवं वाणिज्यिक स्थापनाओं के मालिकों, नियोजकों, प्रबंधकों से अपील की गई है कि कोरोना वायरस रोग के फैलने की गंभीर स्थिति को देखते हुए इसे शासन द्वारा महामारी घोषित किया गया है। श्रमिकगण नोवेल कोरोना वायरस के संक्रमक की रोकथाम एवं इससे बचाव हेतु संबंधित नियोजन में सुरक्षा के आवश्यक रक्षित उपायों को अपनायें।

श्रम पदाधिकारी एस.के.जैन ने बताया कि कारखानों में कार्यरत

श्रमिकगणों में नोवेल कोरोना वायरस के संक्रमण की रोकथाम एवं बचाव हेतु उचित होगा कि श्रमिकगणों के लिये कारखानों में नियमित रूप से दिन में कई बार हाथों को साबुन से धोने की व्यवस्था, सेनेटाइजर की व्यवस्था की जावे। कारखानों के श्रमिकों को इससे बचाव व रोकथाम के लिए नियमित रूप से दिन में कई बार हाथों को साबुन, सेनेटाइजर से धोए। बिना हाथ धोए अपने मुँह, आँख, नाक व कान को न छुए। संक्रमित सामग्रियों के संपर्क में

आने के बाद आँख या नाक छूने से बचे। सीधे संपर्क में न आने वाली गतिविधियों का अनुसरण करें। अभिवादन हेतु हाथ मिलाने की जगह नमस्ते करें। इस बीमारी के संबंध में अधिक जानकारी के लिए टोल फ्री नंबर 104 पर संपर्क करें। बीमारी के लक्षण दिखाई देने पर नजदीकी शासकीय चिकित्सालय में सम्पर्क करें। बीमारी के संक्रमण से बचाव हेतु मानक स्तर के मास्क का उपयोग सुनिश्चित किया जावे। जिन कारखानों में महिला श्रमिकों का

नियोजन 30 से कम होने पर नियमानुसार क्रेच की व्यवस्था नहीं है उन कारखानों में नियोजित महिलाओं के 6 वर्ष से कम आयु के बच्चों के लिये बीमारी से बचाव हेतु पृथक से विशेष व्यवस्था की जावे। जिन कारखानों में क्रेच की व्यवस्था की गई है उनमें क्रेच स्थल पर ही साबुन से हाथ धोने की व्यवस्था, सेनेटाइजर की व्यवस्था सुनिश्चित की जावे। जिन कारखानों में मेडिकल ऑफीसर नियुक्त है वह इस संबंध में सतत निगरानी रखें।

इंदौर, रतलाम, उज्जैन सहित मालवा निमाड़ के 5 जिले 25 मार्च तक लॉकडाउन, सीमाएं सील, वाहनों के पहियों पर लगे ब्रेक

कोरोना के कारण पशुपतिनाथ मंदिर में भक्तों का आना बंद है

इंदौर। कोरोना से बचाव के लिए रविवार को जनता कर्फ्यू के बाद मालवा-निमाड़ के 5 जिलों को लॉकडाउन कर दिया गया है। लॉकडाउन वाले जिलों में उज्जैन, रतलाम, मंदसौर और नीमच शामिल हैं। वहीं, सोमवार दोपहर इंदौर को भी लॉकडाउन करने के आदेश जारी कर दिए गए। इन जिलों की सीमाओं को बंद कर दिया गया है। यहां अब ना कोई बाहर से आ जाएगा और ना कोई बाहर जा पाएगा। रेल, बस, ऑटो, ई-रिक्शा, अंतरराज्यीय वाहन संचालन प्रतिबंधित कर दिए हैं। अत्यावश्यक सेवाएं ही चालू हैं। बाजार, मॉल, सिनेमा, होटल सहित सभी व्यावसायिक संस्थान बंद कर दिए गए हैं। केवल दूध, फल, सब्जी, मेडिकल स्टोर, अस्पताल, एटीएम, पेट्रोल पंप, गैस एजेंसी और किराना दुकानों को छूट दी गई है। वहीं, इंदौर में आज समीक्षा बैठक में लॉकडाउन को लेकर कोई फैसला हो सकता है।

रतलाम, मंदसौर, नीमच 25 तक लॉकडाउन

नीमच कलेक्टर जितेंद्र सिंह राजे ने बताया कि जिले में जनता कर्फ्यू बढ़ा दिया है। 25 मार्च को रात 12 बजे तक टोटल लॉक डाउन घोषित कर प्रतिबंधात्मक आदेश जारी किए हैं। वहीं, मंदसौर में जिले और आसपास के क्षेत्र में कोरोना संदिग्ध मिलने और विशेषज्ञों के अनुसार ट्रांसमिशन फेंस में पहुंचने की स्थिति में जिला प्रशासन ने अब 25 मार्च तक जिले को लॉक डाउन कर दिया है। लोगों की सुविधा के लिए दूध



विक्रेता, हॉकर और अन्य जरूरी सामान वालों को सुबह 8 बजे तक की छूट दी गई है। शासकीय और अशासकीय कार्यालय 31 मार्च तक बंद करने को कहा गया है। जिले में बाहर से आए करीब 58 लोगों को होम आइसोलेशन में रखा गया है।

इंदौर भी अब बुधवार तक लॉकडाउन, सभी बड़े बाजार बंद

इंदौर में लॉकडाउन को लेकर सोमवार को जिला प्रशासन ने फैसला लेते हुए 25 तक जरूरी सेवाओं को छोड़कर सब कुछ बंद करने के आदेश जारी कर दिए। हालांकि 25 मार्च तक इंदौर में पहले ही स्वघोषित लॉकडाउन जैसी स्थिति थी। यहां सभी व्यापारिक संगठनों ने अपने बाजार बुधवार तक बंद करने की घोषणा

फल-सब्जी, किराना, दवा दुकानें खुलीं

जिले के समस्त शासकीय, अर्द्धशासकीय कार्यालय बंद कर दिए हैं। अत्यावश्यक सेवा वाले विभाग जैसे राजस्व, स्वास्थ्य, पुलिस, विद्युत, दूरसंचार, नगर पालिका, पंचायत आदि इससे मुक्त रखे गए हैं। मेडिकल दुकान, खाद्य सामग्री अर्थात ग्लोसरी आयटम, फल, सब्जी और हॉस्पिटल तथा सभी बैंकों के एटीएम से कैश प्रतिपूर्ति की सेवा भी मुक्त है। इमरजेंसी इयूटी वाले शासकीय कर्मचारियों को केवल इयूटी के प्रयोजन से अपने कार्यस्थल जाने एवं कार्य करने की अवधि में यह आदेश लागू नहीं होंगे। सभी अधिकारी-कर्मचारियों को अपने साथ परिचय-पत्र रखना अनिवार्य होगा। घर-घर जाकर दूध बांटने वाले विक्रेता एवं न्यूज पेपर हॉकर सुबह 6.30 से 9.30 बजे तक प्रतिबंध से मुक्त रखे गए हैं। इनके अलावा शेष समस्त व्यावसायिक प्रतिष्ठान बंद करवा दिए गए हैं। एडीएम के अनुसार आदेश का उल्लंघन मादवि की धारा-188 के अंतर्गत दंडनीय अपराध है। यह आदेश रविवार 22 मार्च से 25 मार्च की रात 12 बजे तक प्रभावशील रहेगा।

कर दी है, साथ ही यह ऐलान भी कर दिया है कि इसके बाद भी स्थिति में सुधार नहीं हुआ तो इसे बढ़ाकर 31 मार्च तक कर देंगे। बाजारों के साथ रेस्त्रां एसोसिएशन ने सभी रेस्त्रां, बार, पब और एसोसिएशन ऑफ इंडस्ट्री मप्र ने सभी उद्योगों (जरूरी उत्पादन वाले छोड़कर) को 31 मार्च तक बंद करने की घोषणा की है।

अंतरराज्यीय बस परिवहन सेवा स्थगित

शिवपुरी ब्यूरो। मध्यप्रदेश राज्य के कई सीमावर्ती क्षेत्रों में नोवेल कोरोना वायरस (कोविड-19) के संक्रमण का प्रभाव प्रकाश में आया है। राज्य शासन द्वारा संक्रमण पर प्रभावी रोकथाम को दृष्टिगत रखते हुए मध्यप्रदेश राज्य में अन्य राज्यों से आने तथा जाने वाले बस परिवहन संचालन को स्थगित किया गया है। परिवहन आयुक्त द्वारा अंतरराज्यीय अनुज्ञाओं एवं अखिल भारतीय पर्यटक अनुज्ञाओं से आच्छादित समस्त यात्री बस वाहनों का संचालन, मध्यप्रदेश के वाहनों के लिए अन्य राज्य की सीमा में प्रवेश तक तथा अन्य राज्य के वाहनों का मध्यप्रदेश की सीमा में प्रवेश तक तत्काल प्रभाव से आगामी आदेश तक स्थगित किया गया है।

श्रमसाधना प्रिंटर्स
अंचल की पहली बहुरंगीन प्रिंटिंग मशीन
सभी प्रकार की स्टेशनरी, पोस्टर, हेण्डबिल, स्टीकर, स्मारिका, लीफलेट
एक ही बार में बहुरंगीन प्रिंटिंग करने का सर्वोत्तम स्थान
पारख जी का बाड़ा, दौलतगंज, ग्वालियर
0751-2625029, 2434701, 98270-17078
ई-मेल : shramsadhnagwl@gmail.com